

O.S.No.:370/2018

D.W.:1

ಈ ದಿನ ದಿ:10.04.2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ಪಚನವನ್ನು ಬೋಧಿಸಲಾಯಿತು.

ವಾಟೀ ಸವಾಲು:- ವಾದಿ ಪರ ವಕೀಲರಾದ ಶ್ರೀ ಪಿ.ಎಸ್.ಆರ್

ರವರಿಂದ:-

1. ಈ ದಾವೆಯನ್ನು ಸರ್ವೆ ನಂ.211/3ರ ಜಮೀನಿಗೆ ಸಂಬಂಧಿಸಿದಂತೆ ಹೂಡಿರುತ್ತಾರೆ. ದಾವಾಸ್ವತ್ತು 1ಎಕರೆ 14 ಗುಂಟೆ ಜಮೀನು ಇರುತ್ತದೆ ಎಂದರೆ ಸರಿ. ದಾವಾಸ್ವತ್ತನ್ನು ವಾದಿಯು ದಿನಾಂಕ.03.10.1983ರಲ್ಲಿ ಸೀನಪ್ಪ ಎನ್ನುವವರಿಂದ ಖರೀದಿಸಿರುತ್ತಾರೆ ಎಂದರೆ ಸಾಕ್ಷಿಯು ಖರೀದಿಸಿರುವುದು ನಿಜ ಆದರೆ ದಿನಾಂಕ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಕ್ರಯಪತ್ರದ ಆಧಾರದ ಮೇಲೆ ದಾವಾಸ್ವತ್ತಿಗೆ ಸಂಬಂಧಿಸಿದಂತೆ ಖಾತೆಯು ವಾದಿಯ ಹೆಸರಿಗೆ ಎಂ.ಆರ್ ನಂ.20/1983-1984ರಂತೆ ಆಗಿರುತ್ತದೆ ಎಂದರೆ ನನಗೆ ಗೊತ್ತಿಲ್ಲ. ದಾವಾಸ್ವತ್ತಿಗೆ ಸಂಬಂಧಿಸಿದಂತೆ ಪಹಣಿ ಪತ್ರಿಕೆಯು ಸಹ ವಾದಿಯ ಹೆಸರಿಗೆ ಬಂದಿರುತ್ತದೆ ಎಂದರೆ ಸರಿ. ಕ್ರಯದಿನದಿಂದಲ್ಲೂ ದಾವಾಸ್ವತ್ತಿನಲ್ಲಿ ವಾದಿಯೇ ಸ್ವಾಧೀನಾನುಭವದಲ್ಲಿರುತ್ತಾರೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿಯು ಅವರ ಜಮೀನಿನಲ್ಲಿ ಅವರು ಇರುತ್ತಾರೆ ಎಂದು ನುಡಿಯುತ್ತಾರೆ. ದಾವಾಸ್ವತ್ತನ್ನು ವಾದಿಯೇ ಅನುಭವಿಸಿಕೊಂಡು ಅದಕ್ಕೆ ಸಂಬಂಧಿಸಿದಂತೆ ಕಂದಾಯವನ್ನು ಸಹ ಕಟ್ಟುತ್ತಿದ್ದಾರೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿಯು ಕಂದಾಯ ಕಟ್ಟುತ್ತಿರುವ ಬಗ್ಗೆ ನನಗೆ ಮಾಹಿತಿ ಇಲ್ಲ, ಆದರೆ ಅವರು ಅನುಭವದಲ್ಲಿರುವುದು ಮಾತ್ರ ನನಗೆ

O.S.No.:370/2018

D.W.:1

ಗೊತ್ತು ಎಂದು ನುಡಿಯುತ್ತಾರೆ.

2. ದಾವಾಸ್ವತ್ತಿನಲ್ಲಿ ವಾದಿ ಮತ್ತು ಅವರ ಕುಟುಂಬಸ್ಥರು ರಾಗಿ, ಕಡಲೆಕಾಯಿ, ತೋಗರಿ ಮತ್ತು ಇತರೆ ಬೆಳೆಗಳನ್ನು ಬೆಳೆಯುತ್ತಿದ್ದಾರೆ ಎಂದರೆ ಸಾಕ್ಷಿಯು ಯಾವ ಬೆಳೆ ಬೆಳೆಯುತ್ತಿದ್ದಾರೆ ಎಂಬ ಬಗ್ಗೆ ನನಗೆ ಮಾಹಿತಿ ಇಲ್ಲ ಎಂದು ನುಡಿಯುತ್ತಾರೆ. ದಿನಾಂಕ.22.09.2018ರಂದು ಮಧ್ಯಾಹ್ನ 12.00ಗಂಟೆ ಸಮಯಕ್ಕೆ ನಾನು ನನ್ನ ಇತರೆ ಸಹಚರರೊಂದಿಗೆ ಶ್ಯಾಮಿಲಾಗಿ ದಾವಾಸ್ವತ್ತಿಗೆ ಅಕ್ರಮವಾಗಿ ಅತಿಕ್ರಮ ಪ್ರವೇಶ ಮಾಡಿ ದಾವಾಸ್ವತ್ತಿನಲ್ಲಿರುವ ಬೆಳೆಯನ್ನು ನಾಶಪಡಿಸಲು ಮತ್ತು ವಾದಿಯ ಶಾಂತಿಯುತ ಸ್ವಾಧೀನಾನುಭವಕ್ಕೆ ತೊಂದರೆ ಕೊಡಲು ಪ್ರಯತ್ನ ಪಟ್ಟಿರುತ್ತೇನೆ ಎಂದರೆ ಸರಿಯಲ್ಲ. ದಾವಾಸ್ವತ್ತಿಗೆ ನಾನು ಕಲ್ಲು ಕಂಬವನ್ನು ನೆಡಲು ಪ್ರಯತ್ನವನ್ನು ಸಹ ಪಟ್ಟಿರುತ್ತೇನೆ ಎಂದರೆ ಸರಿಯಲ್ಲ. ವಾದಿಯು ನನ್ನನ್ನು ಮತ್ತು ನನ್ನ ಸಹಚರರನ್ನು ಆಜುಬಾಜಿನ ಮಾಲೀಕರ ಸಹಾಯದಿಂದ ಆ ದಿನ ತಡೆದಿರುತ್ತಾರೆ ಎಂದರೆ ಸರಿಯಲ್ಲ. ಸಾಕ್ಷಿಯು ಮುಂದುವರೆದು ನಾನು ನನ್ನ ಜಮೀನಿನಲ್ಲಿ ಕಲ್ಲುಕಂಬ ಹಾಕಲು ಹೋಗಿದ್ದೆ ಎಂದು ನುಡಿಯುತ್ತಾರೆ. ದಾವಾಸ್ವತ್ತಿಗೆ ಸಂಬಂಧಿಸಿದಂತೆ ವಾದಿಯ ಶಾಂತಿಯುತ ಸ್ವಾಧೀನಾನುಭವಕ್ಕೆ ನಾನು ಪದೇ ಪದೇ ವಿನಾಃ ಕಾರಣ ತೊಂದರೆ ಕೊಡುತ್ತಿದ್ದೆ ಎಂದರೆ ಸರಿಯಲ್ಲ. ನಾನು ದಾವಾಸ್ವತ್ತನ್ನು ಹೊಡೆದುಕೊಳ್ಳುವ ದುರುದ್ದೇಶದಿಂದ ನಾನು ಅನಾವಶ್ಯಕವಾಗಿ ವಾದಿಗೆ ತೊಂದರೆ ಕೊಟ್ಟಿರುತ್ತೇನೆ ಎಂದರೆ ಸರಿಯಲ್ಲ.

3. ನಾನು ವಾದಿಯ ಸ್ವಾಧೀನಾನುಭವಕ್ಕೆ ತೊಂದರೆ ಕೊಟ್ಟು ಕಾರಣಕ್ಕೆ ವಾದಿಯು ನನ್ನ ವಿರುದ್ಧ ಕನಕಪುರ ಗ್ರಾಮಾಂತರ ಪೊಲೀಸ್ ಠಾಣೆಯಲ್ಲಿ ದೂರನ್ನು ಸಹ ದಾಖಲಿಸಿದ್ದರು ಎಂದರೆ ನನಗೆ ಗೊತ್ತಿಲ್ಲ. ನಾನು ಪೊಲೀಸರ ಮೇಲೆ ಪ್ರಭಾವ ಬೀರಿದ್ದಕ್ಕಾಗಿ ವಾದಿಯು ಕೊಟ್ಟ ದೂರಿನ ಆಧಾರದ ಮೇಲೆ ಪೊಲೀಸರು ನನ್ನ ವಿರುದ್ಧ ಯಾವುದೇ ಕ್ರಮ ತೆಗೆದುಕೊಳ್ಳಲಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ನನ್ನ ವಿರುದ್ಧ ಕ್ರಮ ಕೈಗೊಳ್ಳದೆ ಇರುವಾಗ ವಾದಿಯು ನನ್ನ ವಿರುದ್ಧ ದೂರನ್ನು ಎಸ್.ಪಿ ರವರಿಗೆ ಮತ್ತು ಡಿವೈ.ಎಸ್.ಪಿ ರವರಿಗೆ ಕೊಟ್ಟಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ವಾದಿ ನನ್ನ ವಿರುದ್ಧ ದೂರು ಕೊಟ್ಟ ವಿಚಾರ ನನಗೆ ಗೊತ್ತಿರುತ್ತದೆ ಎಂದರೆ ಸರಿಯಲ್ಲ. ನಾನು ಪೊಲೀಸರ ಮೇಲೆ ಪ್ರಭಾವ ಬೀರಿರುವ ಕಾರಣಕ್ಕೆ ಅವರು ನನ್ನ ವಿರುದ್ಧ ಯಾವುದೇ ಕ್ರಮಕೈಗೊಂಡಿರುವುದಿಲ್ಲ ಎಂದರೆ ಸರಿಯಲ್ಲ.

4. ನಾನು ಮಾಜಿ ಪುರಸಭೆಯ ಅಧ್ಯಕ್ಷರು ಎಂದರೆ ಸರಿ. ನಾನು ಈಗ ಸರ್ಕಾರದ ಗ್ಯಾರಂಟಿ ಅನುಷ್ಠಾನ ಸಮಿತಿಯ ಅಧ್ಯಕ್ಷರು ಎಂದರೆ ಸರಿ. ನಾನು ಕಾಂಗ್ರೆಸ್ ಪಕ್ಷದ ನಾಯಕ ಎಂದರೆ ಸರಿ. ನಾನು ಕಳೆದ 23ವರ್ಷಗಳಿಂದ ಕಾಂಗ್ರೆಸ್ ಪಕ್ಷಕ್ಕೆ ಕಾರ್ಯಕರ್ತನಾಗಿ ಕೆಲಸ ಮಾಡುತ್ತಿದ್ದೇನೆ. ನಾನು ಕನಕಪುರದ ಯುತ್ ಕಾಂಗ್ರೆಸ್ ಪಕ್ಷದ ಅಧ್ಯಕ್ಷನಾಗಿದ್ದೆ ಎಂದರೆ ಸರಿಯಲ್ಲ.

O.S.No.:370/2018

D.W.:1

5. ವಾದಿಯು ನಿಮ್ಮ ತಂದೆಯ ಜಮೀನಿಗೆ ಸಂಬಂಧಿಸಿದಂತೆ ಅವರ ಸ್ವಾಧೀನಾನುಭವಕ್ಕೆ ತೊಂದರೆ ಕೊಟ್ಟು ಬಗ್ಗೆ ಮತ್ತು ನಿಮ್ಮ ತಂದೆಯ ಜಮೀನನ್ನು ಒತ್ತುವರಿ ಮಾಡಿಕೊಳ್ಳಲು ಪ್ರಯತ್ನಪಟ್ಟು ಬಗ್ಗೆ ನೀವು ಏನಾದರೂ ವಾದಿಯ ವಿರುದ್ಧ ದೂರು ಸಲ್ಲಿಸಿದ್ದೆ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿಯು ಹೌದು, ಸಲ್ಲಿಸಿದ್ದೆ ಎಂದು ನುಡಿಯುತ್ತಾರೆ. ವಾದಿಯ ವಿರುದ್ಧ ದೂರು ಸಲ್ಲಿಸಿದ್ದೆ ಎಂದು ತೋರಿಸಲು ನಾನು ಈ ದಾವೆಯಲ್ಲಿ ದಾಖಲೆಯನ್ನು ಹಾಜರುಪಡಿಸಿದ್ದೇನೋ ಇಲ್ಲವೋ ನನಗೆ ಈಗ ನೆನಪಿಲ್ಲ. ವಾದಿಯು ಯಾವತ್ತು ನಮ್ಮ ತಂದೆಯ ಜಮೀನಿಗೆ ಅತಿಕ್ರಮ ಪ್ರವೇಶ ಮಾಡಿ ತೊಂದರೆ ಕೊಟ್ಟಿಲ್ಲ ಮತ್ತು ಯಾವತ್ತು ನಮ್ಮ ತಂದೆಯ ಜಮೀನನ್ನು ಒತ್ತುವರಿ ಮಾಡಿಕೊಳ್ಳಲು ಪ್ರಯತ್ನಪಟ್ಟಿಲ್ಲ ಎಂದರೆ ಸರಿಯಲ್ಲ.

6. ನಿಡಿ-1ರ ಪ್ರಕಾರ ಅದರಲ್ಲಿ ನಮೂದಿಸಿದ ಆಸ್ತಿಯ ಯಾವ ದಿಕ್ಕಿಗೂ ವಾದಿಗೆ ಸಂಬಂಧಿಸಿದ ಜಮೀನು ಬರುತ್ತದೆ ಎಂದು ನಮೂದಿಸಿಲ್ಲ ಎಂದರೆ ಸರಿ. ಸಾಕ್ಷಿಯು ಮುಂದುವರೆದು ಆ ಆಸ್ತಿಯ ಪೂರ್ವಕ್ಕೆ ವಾದಿಯ ಜಮೀನು ಬರುತ್ತದೆ ಆದರೆ ಆ ದಾಖಲೆಯಲ್ಲಿ ನಮೂದಿಸಿಲ್ಲ ಎಂದು ನುಡಿಯುತ್ತಾರೆ. ಒಂದು ವೇಳೆ ವಾದಿಯ ಜಮೀನು ನಿಡಿ-1ರಲ್ಲಿ ಮಾರಾಟ ಮಾಡಿದ ಜಮೀನಿನ ಚಕ್ಕುಬಂದಿಯಲ್ಲಿ ಬರುತ್ತಿದ್ದದ್ದೆ ಆಗಿದ್ದರೆ ಅದರ ಬಗ್ಗೆ ಆ ದಾಖಲೆಯಲ್ಲಿ ನಮೂದಿಸುತ್ತಿದ್ದರು, ಅಲ್ಲಿ ವಾದಿಯ ಜಮೀನು ಬಾರದೆ ಇರುವ ಕಾರಣಕ್ಕೆ ಚಕ್ಕುಬಂದಿಯಲ್ಲಿ ನಮೂದಿಸಿಲ್ಲ

O.S.No.:370/2018

D.W.:1

ಎಂದರೆ ಸರಿಯಲ್ಲ. ವಾದಿಯ ಜಮೀನು ನಿಡಿ-1ರಲ್ಲಿ ನಮೂದಿಸಿದ ಆಸ್ತಿಯ ಚಕ್ಕುಬಂದಿಯಲ್ಲಿ ಬರುವುದಿಲ್ಲ ಎಂಬ ವಿಚಾರ ನನಗೆ ಗೊತ್ತಿದ್ದರು ವಾದಿಯ ಜಮೀನು ಪೂರ್ವಕ್ಕೆ ದಿಕ್ಕಿಗೆ ಬರುತ್ತದೆ ಎಂದು ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

7. ನಿಡಿ-2ರ ಬಗ್ಗೆ ನನಗೆ ಮಾಹಿತಿ ಇರುತ್ತದೆ. ನಿಡಿ-2ರ ಡಿ ಷೆಡ್ಯೂಲ್ ಸ್ವತ್ತಿನಲ್ಲಿ ನಮೂದಿಸಿದ ಕೆ.ಬಿ ನಾಗರಾಜು ರವರು ನನ್ನ ತಂದೆ ಎಂದರೆ ಸರಿ. ನಿಡಿ-2ರಂತೆ ದಾಖಲೆ ಆಗುವ ಕಾಲಕ್ಕೆ ಆ ದಾಖಲೆಯಲ್ಲಿ ನಮೂದಿಸಿದ ಡಿ ಷೆಡ್ಯೂಲ್ ಸ್ವತ್ತಿನ ಜಮೀನುಗಳ ಆಜುಬಾಜುದಾರರ ಬಗ್ಗೆ ನಮಗೆ ಸಂಪೂರ್ಣ ಮಾಹಿತಿ ಇತ್ತು ಎಂದರೆ ಸರಿ. ನಿಡಿ-2ರ ಡಿ ಷೆಡ್ಯೂಲ್ ಸ್ವತ್ತಿನ ಕ್ರಮಸಂಖ್ಯೆ 1ರಲ್ಲಿ ನಮೂದಿಸಿದ ಸರ್ವೆ ನಂ.250ರ ಜಮೀನಿನ ಚಕ್ಕುಬಂದಿಯಲ್ಲಿ ವಾದಿಯ ಹೆಸರನ್ನು ನಮೂದಿಸಿಲ್ಲ ಎಂದರೆ ಸಾಕ್ಷಿಯು ಸರ್ವೆ ನಂ.211 ಎಂದು ಪೂರ್ವ ದಿಕ್ಕಿಗೆ ನಮೂದಿಸಿರುತ್ತೇವೆ, ಸರ್ವೆ ನಂ.211ರಲ್ಲಿ ಒಟ್ಟು ನಾಲ್ಕು ಜನರಿಗೆ ಜಮೀನು ಇರುತ್ತದೆ, ಹಾಗಾಗಿ ನಾವು ಸಂಪೂರ್ಣ ಸರ್ವೆ ನಂಬರ್ ನ್ನು ಪೂರ್ವ ದಿಕ್ಕಿಗೆ ನಮೂದಿಸಿರುತ್ತೇವೆ ಎಂದು ನುಡಿಯುತ್ತಾರೆ. ಸರ್ವೆ ನಂ.250ರ ಜಮೀನಿನ ಪೂರ್ವಕ್ಕೆ ಹೊಂದಿಕೊಂಡಂತೆ ವಾದಿಯ ಜಮೀನು ಇದ್ದಿದ್ದರೆ ಅಲ್ಲಿ ವಾದಿಯ ಜಮೀನು ಬರುತ್ತದೆ ಎಂದು ಬರೆಯುತ್ತಿದ್ದೆವು, ಅಲ್ಲಿ ವಾದಿಯ ಜಮೀನು ಇಲ್ಲದೆ ಇರುವ ಕಾರಣಕ್ಕೆ ವಾದಿಯ ಹೆಸರನ್ನು ಪೂರ್ವ ದಿಕ್ಕಿಗೆ ನಮೂದಿಸಿಲ್ಲ ಎಂದರೆ

O.S.No.:370/2018

D.W.:1

ಸರಿಯಲ್ಲ. ನಿಡಿ-2ರ ಡಿ ಷೆಡ್ಯೂಲ್ ಸ್ವತ್ತಿನ ಕ್ರಮಸಂಖ್ಯೆ 2ರಲ್ಲಿ ನಮೂದಿಸಿದ ಸರ್ವೆ ನಂ.597ರ ಜಮೀನಿನ ಯಾವ ದಿಕ್ಕಿಗೂ ವಾದಿಗೆ ಸಂಬಂಧಿಸಿದ ಜಮೀನು ಬರುವುದಿಲ್ಲ ಎಂದರೆ ಸರಿ. ಸರ್ವೆ ನಂ.211ರಲ್ಲಿ ಮೂರು ಪೋಡಿಗಳು ಇವೆ ಎಂದರೆ ಸರಿ. ವಾದಿ ಮತ್ತು ನಮ್ಮ ಜಮೀನಿನ ಮಧ್ಯೆ ಸರ್ವೆ ನಂ.211ರ 2ನೇ ಪೋಡಿ ಬರುತ್ತದೆ ಎಂದರೆ ಸರಿ.

8. ನಿಡಿ-3ರಲ್ಲಿ ನಮೂದಿಸಿದ ಆಸ್ತಿಯ ಯಾವ ದಿಕ್ಕಿಗೂ ವಾದಿಗೆ ಸಂಬಂಧಿಸಿದ ಜಮೀನು ಬರುವುದಿಲ್ಲ ಎಂದರೆ ಸರಿ. ನಿಡಿ-13ರಲ್ಲಿ ಸರ್ವೆ ನಂ.211/3ರ ಜಮೀನಿಗೆ ಸಂಬಂಧಿಸಿದಂತೆ ನಮೂದಿಸಿದ ಚಕ್ಕುಬಂದಿಗಳು ಸರಿಯಾಗಿವೆ ಎಂದರೆ ಸರಿ. ನಿಡಿ-13ರಲ್ಲಿ ಸರ್ವೆ ನಂ.211/3ರ ಜಮೀನಿಗೆ ನಮೂದಿಸಿದ ಚಕ್ಕುಬಂದಿಯ ಯಾವ ದಿಕ್ಕಿಗೂ ಸರ್ವೆ ನಂ.250 ಮತ್ತು ಸರ್ವೆ ನಂ.597ರ ಜಮೀನು ಬರುವುದಿಲ್ಲ ಎಂದರೆ ಸರಿ.

9. ದಾವಾಸ್ವತ್ತಿನ ಪಶ್ಚಿಮಕ್ಕೆ ರಾಷ್ಟ್ರೀಯ ಹೆದ್ದಾರಿ ಬರುತ್ತದೆ ಎಂದರೆ ಸರಿ. ನಿಡಿ-9 ನ್ನು ಆಸ್ತಿ ನನ್ನ ಹಿಸ್ಸೆಗೆ ಬಂದ ಬಗ್ಗೆ ತೋರಿಸಲು ಹಾಜರುಪಡಿಸಿರುತ್ತೇನೆ. ದಾವಾಆಸ್ತಿಯ ಪೂರ್ವಕ್ಕೆ ಶಿವಣ್ಣ ರವರ ಜಮೀನು ಬರುತ್ತದೆಯೇ ವಿನಾಃ ನಮಗೆ ಸಂಬಂಧಿಸಿದ ಯಾವುದೇ ಜಮೀನು ದಾವಾಸ್ವತ್ತಿನ ಪೂರ್ವಕ್ಕೆ ಬರುವುದಿಲ್ಲ ಎಂದರೆ ಸರಿಯಲ್ಲ. ಸಾಕ್ಷಿಯು ಮುಂದುವರೆದು ನಮ್ಮ ಜಮೀನು ಆದನಂತರ

O.S.No.:370/2018

D.W.:1

ಶಿವಣ್ಣ ರವರ ಜಮೀನು ಬರುತ್ತದೆ ಎಂದು ನುಡಿಯುತ್ತಾರೆ.

10. ನಮ್ಮ ಜಮೀನನ್ನು ಹದ್ದುಬಸ್ತು ಮಾಡಿಸುವ ಸಮಯದಲ್ಲಿ ವಾದಿಗೆ ನೋಟಿಸ್ ಕೊಟ್ಟಿರುತ್ತಾರೆ. ನಮ್ಮ ಜಮೀನು ಅಳತೆ ಮಾಡಿ ಮಹಜರ್ ಮಾಡಿ ಹದ್ದುಬಸ್ತು ಮಾಡಿದ ಬಗ್ಗೆ ಇರುವಂತಹ ದಾಖಲೆಯನ್ನು ಈ ದಾವೆಯಲ್ಲಿ ನಾನು ಹಾಜರುಪಡಿಸಿರಬಹುದು. ನಾವು ನಮ್ಮ ಜಮೀನಿಗೆ ಯಾವುದೇ ಹದ್ದುಬಸ್ತನ್ನು ಮಾಡಿಸಿಲ್ಲ ಮತ್ತು ಸ್ಥಳದಲ್ಲಿ ಸರ್ವೆ ಮಹಜರ್ ನ್ನು ಸಹ ಕಂದಾಯ ಇಲಾಖೆಯವರಿಂದ ಮಾಡಿಸಿಲ್ಲ ಎಂದರೆ ಸರಿಯಲ್ಲ. ನಾನು ನಮ್ಮ ಜಮೀನಿಗೆ ಯಾವುದೇ ಹದ್ದುಬಸ್ತು ಮಾಡಿಸಿಲ್ಲ ಹಾಗಾಗಿ ಹದ್ದುಬಸ್ತು ಮಾಡಿಸಿದ ಬಗ್ಗೆ ಇರುವಂತಹ ಯಾವುದೇ ದಾಖಲೆಯನ್ನು ಈ ದಾವೆಯಲ್ಲಿ ಹಾಜರುಪಡಿಸಿಲ್ಲ ಎಂದರೆ ಸರಿಯಲ್ಲ. ದಾವಾಸ್ವತ್ತನ್ನು ಹೊರತುಪಡಿಸಿ ವಾದಿಗೆಬೇರೆ ಯಾವುದೇ ಜಮೀನುಗಳು ಇರುವುದಿಲ್ಲ ಎಂದರೆ ಸರಿಯಲ್ಲ. ದಾವಾಸ್ವತ್ತನ್ನು ಹೇಗಾದರೂ ಮಾಡಿ ವಾದಿಯಿಂದ ಹೊಡೆದುಕೊಳ್ಳಬೇಕೆಂಬ ದುರುದ್ದೇಶದಿಂದ ವಾದಿಗೆ ವಿನಾಃ ಕಾರಣ ನಾನು ತೊಂದರೆ ಕೊಟ್ಟು ಅವರ ಶಾಂತಿಯುತ ಸ್ಥಾಧೀನಾನುಭವಕ್ಕೆ ಅಡ್ಡಿಪಡಿಸುತ್ತಿದ್ದೇನೆ ಎಂದರೆ ಸರಿಯಲ್ಲ. ವಾದಿಯು ಯಾವತ್ತು ನಿಮ್ಮ ಮತ್ತು ನಿಮ್ಮ ತಂದೆಗೆ ಸಂಬಂಧಿಸಿದ ಜಮೀನುಗಳಿಗೆ ತೊಂದರೆ ಕೊಡದೆ ಇದ್ದರು ಮತ್ತು ಒತ್ತುವರಿ ಮಾಡಲು ಪ್ರಯತ್ನ ಪಡದೆ ಇದ್ದರು ವಾದಿ ತೊಂದರೆ ಕೊಟ್ಟಿರುತ್ತಾರೆ ಎಂದು ಸುಳ್ಳು ಹೇಳಿ ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ

O.S.No.:370/2018

D.W.:1

ಎಂದರೆ ಸರಿಯಲ್ಲ.

ಮರುವಿಚಾರಣೆ:- ಇಲ್ಲ.

(ಸಾಕ್ಷಿಯನ್ನು ತೆರೆದ ನ್ಯಾಯಾಲಯದಲ್ಲಿ ನನ್ನ ಉಖ್ತ ಲೇಖನದ ಮೇರೆಗೆ
ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸರಿ ಇದೆ,

(ರಾಧ.ಎಸ್)

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು

ಜೆ.ಎಂ.ಎಫ್.ಸಿ, ಕನಕಪುರ.